



21. apríl 2021

### **Vegleiðing um at koppseta persónar í aldrinum 16 – 64 ár (bólkur 10)**

Vegleiðing til § 2, stk. 1, nr. 10, í kunngerð nr. 183 frá 18. desember 2020 um ókeypis koppseting ímóti COVID-19, sum seinast broytt við kunngerð nr. 38 frá 21. apríl 2021.

Ásetingin er soljóðandi:

”10) Persónum í aldrinum 16-64 ár.”

Vegleiðingin tekur stóði í heilsufakligum atlitum um aldur og varandi sjúku. Orsøkin er, at aldur er megin vandatátturinn í sambandi við COVID-19, og persónar í vandabólki eru í øktum vanda fyri at gerast álvarsliga sjúkir verða teir smittaðir við COVID-19.

Koppsett verður soleiðis:

- a. Koppsett verður eftir aldri. Byrjað verður við persónum í tí elsta aldursbólkinum. Síðani verða persónar í yngru aldursbólkinum koppsettir. Aldursbólkarnir verða koppsettir í hesi røð, og kunnu aldursbólkar leggjast saman, tá tað verður hildið at vera skynsamt:
  - 1) 55 – 64 ár
  - 2) 45 – 54 ár
  - 3) 35 – 44 ár
  - 4) 25 – 34 ár
  - 5) 16 – 24 ár
- b. Persónar í vandabólki hava framíhjárætt at bíleggja tíð til koppseting. Hetta verður skipað soleiðis, at fyrsta dagin, sum til ber at bíleggja tíð til koppseting í hvørjum aldursbólki sær, er ætlanin, at persónar í vandabólki kunnu bíleggja sær tíð. Eftir henda dag kunnu øll, sum hoyra til aldursbólkin bíleggja tíð til koppseting, eisini tey, sum eru í vandabólki og sum ikki hava bílagt tíð tann fyrsta dagin móguleiki var fyri hesum.
- c. Sjúkrahúsverkið hevur ikki ábyrgd av ella skyldu til at kanna, um tey sum bíleggja tíð til koppseting fyrsta dagin í hvørjum av aldursbólkunum, eru fólk í vandabólki.
- d. Sjúkrahúsverkið kann víkja frá raðfylgjuni undir stk. ”a” tá ið koppsett verður á smærri støðum, t.d. á útoyggj, og tá manningin á vaktar- og bjargingarskipum verður koppsett.

Heilsumálaráðið